

दिनांक 25.2.218 को IFFCO-इंडियन फार्मर्स फर्टिलाइजर को-ऑपरेटिव लिमिटेड (Indian Farmers Fertilize Cooperative Limited) द्वारा आयोजित प्रशिक्षण कार्यक्रम के कृषकों का शुष्क वन अनुसंधान संस्थान का भ्रमण

दिनांक-25/02/2018 को इफको (IFFCO) द्वारा अयोजित कृषक प्रशिक्षण कार्यक्रम के 5 जिलों से आये प्रगतिशील कृषक प्रशिक्षणार्थियों के दल (40 सदस्यीय) ने शुष्क वन अनुसंधान संस्थान का भ्रमण मुख्य क्षेत्रीय प्रबंधक श्री ए.के. मंगल एवं उप-क्षेत्र प्रबन्धक डॉ. श्रीराम जाखड़ के नेतृत्व में किया। भ्रमण के प्रारम्भ में कृषकों ने संस्थान की प्रायोगिक एवं उच्च तकनीक पौधशाला का भ्रमण कर नर्सरी संबंधी प्रक्रियाओं का अवलोकन किया। यहाँ श्री उमाराम चौधरी भा.व.से. प्रभागाध्यक्ष कृषि वानिकी एवं विस्तार प्रभाग ने किसानों को मदरबेड, बेड, पोलिथीन कंटेनर, रूट ट्रेनर, उसमें भरे जाने वाले मिश्रण, कंपोस्टिंग, धुंध कक्ष, कटिंग सहित विभिन्न नर्सरी प्रक्रियाओं की जानकारी करवायी। किसानों ने थैलियों में मिश्रण भरने का डेमो (Hands on Practice) अभ्यास भी किया। कृषकों ने नर्सरी स्थित औषधीय पौधों के जर्म प्लाज्मा बैंक स्थित विभिन्न औषधीय पौधों का भी अवलोकन किया, जहां श्री चौधरी ने विभिन्न पौधों तथा परिसर स्थित वृक्ष प्रजातियों की जानकारी दी।

तत्पश्चात कृषकों ने मुख्य परिसर स्थित निर्वचन एवं विस्तार केन्द्र का भ्रमण कर वहां प्रदर्शित वानिकी संबंधी शोध सूचनाओं एवं अन्य सामग्री का अवलोकन किया। श्री चौधरी ने अवक्रमित पहाड़ियों के पुनर्वासन, टिब्बा स्थिरीकरण, जल प्लावित भूमि का पुनर्वासन, कृषि वानिकी, चारागाह मॉडल्स, लवणीय भूमि का पुनर्वासन इत्यादि की जानकारी करवायी। यहां पर श्री चौधरी ने भ्रमणकारी दल को पर्यावरण संरक्षण, वृक्षों के परोक्ष एवं अपरोक्ष महत्व की जानकारी दी तथा पॉलीथीन के दुष्प्रभाव की चर्चा की।

भ्रमण कार्यक्रम का समन्वयन श्री उमाराम चौधरी भा.व.से. द्वारा किया गया। भ्रमणकारी दल को संस्थान की सूचना पुस्तिका सहित प्रचार-प्रसार सामग्री भी उपलब्ध करवायी गई।

